

# "Naxçıvan və Şərqi Zəngəzurun "yaşıl enerji" potensialı" mövzusunda xüsusi sessiya keçirilib

İyunun 3-də "Bakı Enerji Həftəsi-2023" çərçivəsində "Naxçıvan və Şərqi Zəngəzurun "yaşıl enerji" potensialı" mövzusunda xüsusi sessiya keçirilib.

AZERTAC xəbər verir ki, "Heydər Əliyev İli" çərçivəsində Naxçıvan şəhərində təşkil olunan xüsusi sessiyanın iştirakçıları əvvəlcə Ulu Öndərin abidəsini ziyanat edib, abidənin önünə gül dəstələri düzüblər.

Sonra Naxçıvan Muxtar Respublikasının Ali Məclisində tədbir iştirakçıları ilə Azərbaycan Respublikası Prezidentinin Naxçıvan Muxtar Respublikasında səlahiyyətli nümayəndəsi Fuad Nəcəfli arasında görüş keçirilib.

Daha sonra Azərbaycan Respublikasının dövlət qurumlarının, Naxçıvan Muxtar Respublikasının ai-diyyəti strukturlarının, Azərbaycan Respublikasında akkredite olunmuş diplomatik nümayəndəliklərin, Bakı Enerji Forumuna qatılan xarici şirkətlərin nümayəndələrinin iştirakı ilə təşkil olunan Naxçıvan xüsusi sessiyası işə başlayıb.

Sessiya iştirakçıları muxtar respublikada fəaliyyət göstərən emal və xidmət müəssisələri tərəfindən istehsal olunan məhsulların nümayiş olunduğu stendlərlə tanış olublar.

Xüsusi sessiya SOCAR-in mətbuat katibi Orxan Hüseynovun moderatorluğu ilə Naxçıvan Biznes Mərkəzində keçirilib.

Açılış nitqı ilə çıxış edən Azərbaycan Respublikası Prezidentinin Naxçıvan Muxtar Respublikasındaki səlahiyyətli nümayəndəsi Fuad Nəcəfli tədbir iştirakçılarını Ulu Öndər Heydər Əliyevin anadan olduğu Naxçıvanda salamlamaqdan məmənunluq hissi duyduğunu bildirib və xüsusi sessiyanın işinə uğurlar diləyib.

Müştəqilliyyimizin ilk illərində ölkəmizin üzləşdiyi ağır vəziyyətdən bəhs edən F.Nəcəfli məhz Ulu Öndərin rəhbərliyi ilə Azərbaycanın bu ağır sınaqdan şərəflə çıxdığını vurgulayıb. O, bu xüsusda Ümummilli Lider Heydər Əliyevin müəyyənləşdirdiyi enerji strategiyasının, "Əsrin müqaviləsi"nin imzalanmasının ölkəmizin hərtərəfli inkişafında müstəsna rol oynadığını diqqətə çatdırıb.

Sonra Naxçıvanın "yaşıl enerji" potensialından bəhs edən videoçarx nümayiş etdirilib.

Panel müzakirələrində çıxış edən Azərbaycan Respublikasının energetika naziri Pərviz Şahbazov bu gün Naxçıvanın "yaşıl enerji" marafonuna qoşulduğunu söyləyib. Nazir Naxçıvanda "yaşıl enerji zonası"nın inkişafı üçün konsepsiyanın hazırlanlığını və əlverişli günəş radiasiyasına malik Naxçıvanın bu məqsədin həyata keçirilməsi üçün ideal ərazi olduğunu vurgulayıb.

Muxtar respublikanın elektrik enerjisi tələbatının üçdəbirinin bərpaolunan enerji hesabına ödəndiyini qeyd edən Pərviz Şahbazov Naxçıvanda 1500 MVt gücündə "yaşıl enerji" layihələrinin reallaşdırılmasının hədəfləndiyini bildirib: "Bu gün burada "TotalEnergies" və Nobel Energy Management" şirkətləri ilə ümumi gücü 900 MVt olan günəş və külək enerjisi layihələri üzrə əməkdaşlıq sənədləri imzalayacaq. Bu güclərin 650 MVt-i məhz Naxçıvanda yaradılacaq".



Azərbaycan Respublikası Dövlət Neft Şirkətinin (SOCAR) prezidenti Rövşən Nəcəf bu il Azərbaycan xalqının Ulu Öndər Heydər Əliyevin 100 illik yubileyini qeyd etdiyini bildirib. O, Ümummilli Liderin ezziz xatirəsinə ehtiram olaməti olaraq ölkəmiz üçün mühüm əhəmiyyət kəsb edən bir çox tədbirlərin, Bakı Enerji Forumu çərçivəsində xüsusi sessiyanın Ulu Öndərin anadan olduğu Naxçıvanda keçirildiyini vurgulayıb.

"Naxçıvan və Şərqi Zəngəzurun "yaşıl enerji" potensialı" mövzusunda xüsusi sessiyanın Naxçıvan şəhərində təşkil olunmasının əhəmiyyətindən bahs edən SOCAR-in prezidenti Naxçıvanın zəngin bərpaolunan enerji potensialına malik olduğunu, bu sahənin inkişafının ölkəmizin enerji təhlükəsizliyinin gücləndirilməsinə və karbon emissiyasının azaldılmasına mühüm töhfə verəcəyini vurgulayıb.

"Yaşıl enerji" yə keçidin bu gün müasir dövrün əsas çağrışlarından biri olduğunu qeyd edən Rövşən Nəcəf SOCAR-in uzunmüddətli korporativ hədəflərindən danışır, bu xüsusda enerji keçidi, rəqəmsallaşma və innovasiya kimi fəaliyyət sahələrinin prioritət istiqamətlər olaraq müəyyənləşdirildiyini, SOCAR-in quruda və dənizdə bərpaolunan enerji mənbələri ilə bağlı potensial imkanları mütəmadi olaraq araşdırıldığını və nəzərdən keçirdiyini diqqətə çatdırıb.

Azərbaycanın möhtəşəm enerji tarixinin bir hissəsi olmaqdan böyük qırur duyduğunu bildirən bp-nin Azərbaycan, Gürcüstan və Türkiye üzrə regional prezidenti Qəri Counz bundan sonra da ölkənin enerji göləcəyinin formalşamasına dəstək verməyə hazır olduğunu ifadə edib. Qəri Counz Azərbaycanın, xüsusən Naxçıvan və Şərqi Zəngəzurun böyük günəş, geotermal, hidroenergetika və külək potensialı ilə seçiləyini, bu rəngarəngliyin xalis sıfır enerji sistemi üçün ideal imkan yaratdığını, ölkənin etibarlı enerji tərəfdası kimi bp-nin bu potensialı maksimum dərəcədə inkişaf etdirmek öhdəliyinə sadıq qaldığını vurgulayıb.

"TotalEnergies" şirkətinin Azərbaycan üzrə icraçı direktoru Regis Agut çıxışında Naxçıvan və Şərqi Zəngəzur regionları da daxil olmaqla Azərbaycanın zəngin bərpaolunan enerji potensialına malik olduğunu bildirib. Regis Agut "TotalEnergies"in iqlim dəyişikliyi ilə mübarizə çərçivəsində "yaşıl enerji" istehsalının artırılması kimi ümumi hədəflərinə töhfə vermək məqsədilə Azərbaycanla potensial günəş və külək

enerjisi layihələri üzrə əməkdaşlıq etməyə hazır olduğunu ifadə edib.

"China Energy International Group Co.Ltd" şirkətinin baş vitse-prezidenti Xiaodan Lin Naxçıvan və Şərqi Zəngəzurun günəş enerjisi potensialından bəhs edib, bu regionların Azərbaycanda günəş enerjisi layihələrinin inkişafına töhfə verəcəyini vurgulayıb. O, həmçinin Abşeron yarımadasının sahiləni ərazidən nəhəng külək enerjisi potensialının olduğunu qeyd edib, bu xüsusda "yaşıl enerji" potensialının inkişafı ilə Azərbaycanın qonşu ölkələri bərpaolunan enerji ilə təmin edə bilməcəyini ifadə edib.

Tədbir çərçivəsində SOCAR ilə "China Energy International Group Co.Ltd" şirkəti arasında əməkdaşlığı dair saziş imzalanıb. Saziş Azərbaycan Respublikası ərazisində bərpaolunan enerji layihələrinin inkişafını, tərəflər arasında təcrübə mübadilələrinin təşkilini, texniki və maliyyə cəhətdən potensial layihələrin reallaşdırılması üçün optimal yanşamani və digər məsələləri nəzərdə tutur.

Azərbaycan Respublikasının Energetika Nazirliyi və "TotalEnergies" şirkəti arasında "250 MVt gücündə quruda külək, Naxçıvan Muxtar Respublikasında 250 MVt gücündə günəş-elektrik stansiyaları, habelə enerji saxlanc sistemləri layihələrinin qıymətləndirilməsi və həyata keçirilməsi fəaliyyəti üzrə əməkdaşlığı dair Anlaşma Memorandumu", Azərbaycan Respublikasının Energetika Nazirliyi və "Nobel Energy Management" MMC arasında "Naxçıvan Muxtar Respublikasında 400 MVt gücündə günəş-elektrik stansiyasının tikintisi və istehsal ediləcək elektrik enerjisinin Türkiyə Respublikasına ixracı üzrə əməkdaşlığı dair Anlaşma Memorandumu" imzalanıb.

Daha sonra tədbir iştirakçıları üçün mədəni proqram təşkil olunub.

Ümummilli Lider Heydər Əliyevin 100 illik yubileyine həsr olunmuş sərgi ilə tanış olan qonaqlar Ulu Öndərin sevdiyi və dahi rəhbərə həsr olunan musiqili kompozisiyalardan ibarət konsert proqramını izləyiblər.

Tədbir çərçivəsində həmçinin Naxçıvanın tarixi-memarlıq abidələrinə, o cümlədən "Möminə Xatun" türbəsinə və Açıq Səma altında Muzey Kompleksinə, habelə Duzdağ Fizioterapiya Mərkəzinə tur təşkil edilib.